

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hr̥di ॥*

*śrī melpattūr nārāyaṇabhaṭṭatiri viracitam*  
**॥ *śrīmannārāyaṇīyam* ॥**

*(daśaka - 96)*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 96)

bhagavadvibhūtivarṇanam  
karmajñānabhaktimārgādhikārinirūpaṇam  
cittopaśamanaprārthanā ca

tvam hi brahmaiva sākṣāt paramurumahima-  
nnakṣarāṇāmakāra-  
stāro mantreṣu rājñām manurasi muniṣu  
tvam bhṛgurnārado'pi  
prahlādo dānavānām paśuṣu ca surabhiḥ  
pakṣiṇām vainateyo  
nāgānāmasyanantassurasaridapi ca  
srotasām viśvamūrte ॥ 1 ॥

brahmaṇyānām balistvam kratuṣu ca japaya-  
jño'si vireṣu pārtho  
bhaktānāmuddhavastvam balamasi balinām  
dhāma tejasvinām tvam  
nāstyantastvadvibhūtervikasadataśayam  
vastu sarvam tvameva  
tvam jīvastvam pradhānam yadiha bhavadṛte  
tanna kiñcit prapañce ॥ 2 ॥

dharmam varṇāśramāṇām śrutipathavihitam  
tvatparatvena bhaktyā  
kurvanto'ntarvirāge vikasati śanakaiḥ  
santyajanto labhante

sattāsphūrtipriyatvātmakamakhilapadā-  
 rtheṣu bhinneṣvabhinnaṃ  
 nirmūlaṃ viśvamūlaṃ paramamahamiti  
 tvadvibodhaṃ viśuddham ॥ 3 ॥

jñānaṃ karmāpi bhaktistritayamiha bhava-  
 tprāpakaṃ tatra tāva-  
 nnirviṇṇānāmaśeṣe viṣaya iha bhavet  
 jñānayoge'dhikāraḥ |  
 saktānāṃ karmayogastvayi hi vinihito  
 ye tu nātyantasaktāḥ  
 nāpyatyantaṃ viraktāstvayi ca dhṛtarasā  
 bhaktiyogo hyamīṣām ॥ 4 ॥

jñānaṃ tvadbhaktatāṃ vā laghu sukṛtavaśā-  
 nmartyaloke labhante  
 tasmāttatraiva janma sprhayati bhagavan  
 nākago nārako vā |  
 āviṣṭaṃ māṃ tu daivādbhavajalanidhipo-  
 tāyite martyadehe  
 tvam kṛtvā karṇadhāraṃ gurumanugūṇavā-  
 tāyitastārayethāḥ ॥ 5 ॥

avyaktaṃ mārgayantaḥ śrutibhirapi nayaiḥ  
 kevalajñānalubdhāḥ  
 klīśyante'tīva siddhiṃ bahutarajanuṣā-  
 manta evāpnuvanti |  
 dūrasthaḥ karmayogo'pi ca paramaphale  
 nanvayaṃ bhaktiyoga-  
 stvāmūlādeva hṛdyastvaritamayi bhava-  
 tprāpako vardhatāṃ me ॥ 6 ॥

jñānāyaivātiyatnaṃ munirapavadate  
 brahmatattvaṃ tu śṛṇvan  
 gāḍhaṃ tvatpādabhaktiṃ śaraṇamayati ya-  
 stasya muktiḥ karāgre |  
 tvaddhyāne'pīha tulyā punarasukaratā  
 cittacāñcalyaheto-  
 rabhyāsādāsu śakyaṃ tadapi vaśayitum-  
 tvatkrpācārutābhyām || 7 ||

nirviṇṇaḥ karmamārge khalu viṣamatame  
 tvatkathādau ca gāḍhaṃ  
 jātaśraddho'pi kāmānayaḥ bhuvanapate  
 naiva śaknomi hātum |  
 tadbhūyo niścayena tvayi nihitamanā  
 doṣabuddhyā bhajaṃstān  
 puṣṇīyāṃ bhaktiveva tvayi hṛdayagate  
 mañkṣu nañkṣyanti sañgāḥ || 8 ||

kaścit kleśārjitārthakṣayavimalamati-  
 rnudyamāno janaughaiḥ  
 prāgevaṃ prāha vipro na khalu mama janaḥ  
 kālakarmagrahā vā |  
 ceto me duḥ khahetustadiha guṇagaṇaṃ  
 bhāvayatsarvakārī-  
 tyuktvā śānto gatastvāṃ mama ca kuru vibho  
 tādrśīṃ cittaśāntim || 9 ||

ailaḥ prāgurvaśīṃ pratyativivaśamanāḥ  
 sevamānaściraṃ tām  
 gāḍhaṃ nirvidya bhūyo yuvatisukhamidaṃ  
 kṣudrameveti gāyan |

tvadbhaktiṃ prāpya pūrṇaḥ sukhataramacara-  
ttadvaduddhūtaśaṅgaṃ  
bhaktottaṃsaṃ kriyā māṃ pavanapurapate  
hanta me rundhi rogān || 10 ||

\*\*\*\*\*